

ΛΟΥΚΙΑΝΟΥ

- 50 Ἐνίστε δὲ μήτε ἐρομένου τινὸς μήτε πεμφθέντος, ἀλλ' οὐδὲ
 ὅλως ὄντος ἔχρησμῳ πρὸς ἔκπληξιν τῶν ἀνοήτων, οἷον καὶ
 τοῦτο.

Δίζεαι ὅστις σὴν ἄλοχον μάλα πάγχυ λεληθὼς
 Καλλιγένειαν ὑπὲρ λεχέων σαλαγεῖ κατὰ δῶμα;
 δοῦλος Πρωτογένης, τῷ δὴ σύ γε πάντα πέποιθας.
 ἄπυντες γὰρ ἐκεῖνον, ὁ δ' αὐθις σὴν παράκοιτιν,
 ἀντίδοσιν ταύτην ὕβρεως ἰδίας ἀποτίνων.
 ἀλλ' ἐπὶ σοὶ δὴ φάρμακ' ἀπ' αὐτῶν λυγρὰ τέτυκται,
 ώς μῆτ' εἰσαῖῆς μῆτ' εἰσοράδες ἀ ποιοῦσιν.
 εὑρήσεις δὲ κάτω ὑπὸ σῷ λέχει ἀγχόθι τοίχου
 πρὸς κεφαλῆς. καὶ σὴ θεράπαινα σύνοιδε Καλυψώ.

τίς οὐκ ἂν Δημόκριτος διεταράχθη ἀκούσας ὀνόματα καὶ τόπους
 ἀκριβῶς, εἴτα μετ' ὀλίγον κατέπτυσεν ἄν, συνεὶς τὴν ἐπίνοιαν
 αὐτῶν;

- 52 Ἄλλω πάλιν οὕτε παρόντι οὕτε ὅλως τινὶ ὄντι ἔφη ἄνευ μέτρου
 ἀναστρέφειν ὅπίσω· Ὁ γὰρ πέμψας σε τέθυνηκεν ὑπὸ τοῦ γείτονος
 Διοκλέους τήμερον, ληστῶν ἐπαχθέντων Μάγνου καὶ Κέλερος καὶ
 Βουβάλου, οἱ καὶ ἥδη δέδενται ληφθέντες.

- 51 Ἄλλὰ καὶ βαρβάροις πολλάκις ἔχρησεν, εἴ τις τῇ πατρίῳ ἐροιτο
 φωνῇ, Συριστὶ ἢ Κελτιστί, ρᾳδίως ἐξευρίσκων τινὰς ἐπιδημοῦντας
 όμοεθνεῖς τοῖς δεδωκόσιν. διὰ τοῦτο καὶ πολὺς ὁ ἐν μέσῳ χρόνος
 ἥν τῆς τε δόσεως τῶν βιβλίων καὶ τῆς χρησμῷδίας, ώς ἐν τοσούτῳ
 κατὰ σχολὴν λύοιντό τε οἱ χρησμοὶ ἀσφαλῶς καὶ εὐρίσκοιντο
 οἱ ἐρμηνεῦσαι δυνάμενοι ἔκαστα. οἷος καὶ ὁ τῷ Σκύθῃ δοθεὶς
 χρησμὸς ἥν.